


टोंक के मोहित को गूगल से मिला इंडियाज गाइड सम्मान

बढ़ता राजस्थान

टोंक (का.स.)। गूगल मैप्स ने टोंक के मोहित वैष्णव को इंडियाज गाइड से सम्मानित किया है। उन्हें यह सम्मान स्थानीय स्तर की सटीक और विश्वसनीय जानकारी को डिजिटल माध्यम से वैश्विक स्तर तक पहुंचाने के लिए दिया गया है। गूगल ने मोहित को गिफ्ट्स के रूप में आकर्षक वर्ल्ड मैप स्टिकर्स और गूगल मैप्स का प्रतिष्ठित ब्रॉच भेजा है।



मोहित ने गूगल मैप्स पर 2017 से अब तक लगातार विभिन्न स्थानों की प्रामाणिक समीक्षाएं, लोकेशन की तस्वीरें, लोगों के प्रश्नों के उत्तर और नई जगहों की जानकारी साझा कर रहे हैं। उनके प्रयासों से न केवल स्थानीय लोगों को बल्कि यात्रियों और नए स्थानों पर जाने वालों को भी सटीक जानकारी मिल रही है।मोहित ने बीसलपुर बांध का वीडियो गूगल पर शेयर किया था, उसे 3 लाख 83 हजार लोगों ने देखा है, 14 लाख से ज्यादा ने देखी बीसलपुर बांध की फोटो। 2023 में उन्हें पहली बार गूगल से उपहार प्राप्त हुआ था, जब उनकी साझा की गई तस्वीरों को 5 लाख रेंगमंच कलाकार और समाजसेवी भी हैं।

मूल रूप से टोडारयसिंह के निवासी और वर्तमान में अंबेडकर स्टेडियम के पास रहने वाले 27 साल के मोहित वैष्णव 2004 से रंगमंच से जुड़े हुए हैं। फरवरी 2024 में, उनके थिएटर रूप ने एशिया के सबसे बड़े भारत रंग महोत्सव (असम) में प्रस्तुति दी थी, जिसे खूब सराहा गया।मोहित ने इनफर्मेंशन टेक्नोलॉजी में मास्टर डिजिटल डिग्री हासिल की है। वर्तमान में वे रॉकेट लॉनिंग संस्था में सीनियर प्रोग्राम मैनेजर के पद पर कार्यरत हैं। उनके पिता ओमनारायण वैष्णव एक वरिष्ठ नर्सिंग ऑफिसर हैं। जब की मां नवरत्ना देवी गृहिणी हैं। मोहित का छोटा भाई रोहित सिविल सर्विसेज की तैयारी कर रहा है।

कोरोना काल में निभाई थी विशेष भूमिका

कोविड महामारी के दौरान मोहित ने कोरोना का रूप धरकर जागरूकता फैलाने का अनूठा तरीका अपनाया। इसके अलावा उन्होंने मतदान जागरूकता और अन्य सामाजिक विषयों पर भी अपनी रंगमंचीय कला के जरिए प्रभावी संदेश दिए।

देहलवाल बाबा सिरोही के लिए सरोली से एक दिवसीय पैदल यात्रा हुई रवाना



बढ़ता राजस्थान

दूनी, (नि.स.)। ग्राम सरोली में रविवार को वीर तेजाजी महाराज, सरोली के पावन स्थल से श्री देहलवाल बाबा सिरोही के लिए एक दिवसीय पैदल यात्रा को शिव पब्लिक शिक्षा समिति निदेशक डॉ शिवजीलाल चौधरी ने पूजाचर्चन कर रवाना किया। इस भव्य आयोजन में लोक संस्कृति एवं लोक संगीत की अद्भुत झलक देखने को मिली। पदयात्रा जब सरोली गांव में भ्रमण करती हुई शिव शिक्षा समिति के प्रवेश द्वार पहुंची तो निदेशक शिवजी लाल चौधरी एवं संस्था के सभी कार्मिकों द्वारा पुष्पवर्षा, फलाहार वितरण के माध्यम से समस्त पदयात्रियों का आत्मीय स्वागत किया गया। शिव शिक्षा समिति द्वारा पदयात्रा का अध्यक्ष राजमार्ग 52 पर जगह जगह स्वागत सत्कार किया गया। पुलिस प्रशासन द्वारा राजमार्ग को एक तरफा कर यातायात व्यवस्था बनाये रखी गई। वहीं पद यात्रा शाम को देहलवाल मंदिर, सिरोही पहुंचने पर मन्दिर में पूजन अर्चना कर ध्वज चढ़ाया गया और भक्तों ने पंगत प्रसादी ग्रहण की।

सीएचसी चौमहला में स्थाई महिला चिकित्सक की नियुक्ति, महिलाओं को मिलेगी सुविधा

बढ़ता राजस्थान

चौमहला (नि.स.)। लंबे समय से सामुदायिक स्वास्थ्य केन्द्र चौमहला पर महिला चिकित्सक की कमी महसूस की जा रही थी। नागरिकों व सामाजिक संगठनों की मांग पर अंततः चिकित्सा विभाग ने यहाँ स्थाई महिला चिकित्सक की नियुक्ति कर दी है। गुरुवार को डॉ. रश्मिता चौधरी (एमबीबीएस) ने पदभार ग्रहण किया। चिकित्सालय प्रभारी डॉ. राजकुमार बाघेला ने बताया कि अब महिला मरीज अपनी समस्याओं को नि:संकोच साझा कर सकेंगी। इससे महिलाओं को विशेष राहत मिलेगी।

उन्होंने बताया कि बरसात के मौसम में सर्दी-जुकाम, वायरल बुखार जैसे मौसमी रोगियों की संख्या अधिक है और ओपीडी प्रतिदिन 500 से अधिक मरीजों तक पहुँच रही है, जिनमें महिलाओं की तादाद ज्यादा रहती है। नई नियुक्ति से मरीजों को बेहतर सुविधा उपलब्ध होगी।

जनता क्लिनिको से दो फार्मासिस्टों हटा करके लगाने के बावजूद सआदत अस्पताल में दव वितरण केन्द्रों में लगी लाइन

सआदत अस्पताल टोंक में फार्मासिस्टों की कमी दो मुख्यमंत्री निशुल्क दवा केन्द्र बंद पड़े

बढ़ता राजस्थान

टोंक (का.स.)। राजकीय सआदत अस्पताल टोंक में मुख्यमंत्री निशुल्क दवा योजना केन्द्र फर्मासिस्टों की कमी के कारण जोड़ तोड़ से चल रहे हैं ऐसे हालातों में टोंक में इस योजना का पूरा पूरा लाभ मरीजों नहीं मिल पा रहा। राजकीय सआदत अस्पताल टोंक में मुख्यमंत्री निशुल्क दवा योजना के तहत आठ दवा वितरण केंद्र संचालित थे। जिनमें चार केंद्र ओपीडी समय में संचालित होते थे तथा दो केंद्रों में से एक केंद्र राजकीय मातृ एवं शिशु कल्याण केंद्र में तथा एक राजकीय सआदत अस्पताल टोंक में इमरजेंसी में संचालित हो रहे थे। लेकिन फर्मासिस्टों की कमी के कारण



हाल ही में राजकीय सआदत अस्पताल टोंक में दो दवा वितरण केंद्र बंद किए जाने से अब मरीजों को सिर्फ़ दो ओपीडी के तथा एक इमरजेंसी के केंद्र से मरीजों को

दवा मिल पा रही है। अस्पताल की ओपीडी में मरीजों प्रतिदिन संख्या करीबन ढाई हजार से तीन हजार के बीच होने के कारण इन दो दवा वितरण केंद्र सहित इमरजेंसी के

दवा वितरण केंद्र में लंबी लाइन लगी रहती है। ऐसे हालातों में मरीजों को दवाई लेने के लिए घंटों तक लाइन में लगना पड़ता है इतना ही नहीं काफी मरीज को

भीड़ देख करके ही बाजारों से दवाईयां लेने को मजबूर होते हैं ऐसे हालातों में मरीजों को इस योजना का पूरा लाभ नहीं मिल पा रहा। राजकीय सआदत अस्पताल टोंक में वर्तमान में कुल सात फार्मासिस्ट हैं (कलर बोक्स), अस्पताल में संचालित मुख्यमंत्री निशुल्क दवा वितरण योजना को संचालित किए जाने के लिए हाल ही में मुख्य चिकित्सा एवं स्वास्थ्य विभाग टोंक की तरफ से टोंक शहर में संचालित दो जनता क्लिनिक से फर्मासिस्टों को सआदत अस्पताल में लगाया गया है उसके बावजूद यह जिले का सबसे बड़ा सआदत अस्पताल की फर्मासिस्टों की कमी पूरी भी नहीं हो पाई जिस कारण दो दवा वितरण केंद्र बंद करना पड़ा। जनता क्लिनिक के दो फर्मासिस्टो

को राजकीय सआदत अस्पताल में लगाने से शहर की दो जनता क्लिनिको में दवा वितरण योजना ठप्प हो गई जिससे राज्य सरकार की मुख्यमंत्री निशुल्क दवा वितरण योजना का लाभ आम मरीजों तक पहुंचने के लिए शुरू की गई जनता क्लिनिक भी बंद होने की नौबत आ गई इस जनता क्लिनिक शुरू किए जाने के पीछे राज्य सरकार की मंशा तिनके कोई भी मरीज चिकित्सा चिकित्सा लाभ से वंचित नहीं थे, ऐसे अशक मरीज अपने इलाज के लिए दूर दराज में अस्पताल भी पहुंच सके वह अपने मोहल्ले के समीप ही जनता क्लिनिक से चिकित्सा सुविधा का लाभ उठा सकें लेकिन फर्मासिस्टों के अभाव में यह योजना भी टोंक में फेल होती दिखाई पड़ रही है।

राष्ट्रीय कृमि मुक्ति दिवस आयोजित, बच्चों को खिलाई गई कृमिनाशक दवा

बढ़ता राजस्थान



टोंक (का.स.)। बच्चों के शारीरिक विकास, हीमोग्लोबिन स्तर, पोषण एवं बौद्धिक विकास के लिए उन्हें कृमि संक्रमण से बचाने को लेकर जिले में 22 अगस्त को कृमि मुक्ति दिवस आयोजित किया गया। एक से 19 साल तक की उम्र के लक्षित बच्चों, किशोर-किशोरियों को कृमि नाशक दवा खिलाई गई। पेट में कीड़े (कृमि) से निजात दिलाने वाली यह दवा जिले के सभी चिकित्सा संस्थानों, विद्यालयों, और आंगनवाड़ी केन्द्रों पर निशुल्क खिलाई गई। वंचित बच्चों को 29 अगस्त को माँपपअ दिवस आयोजित करके दवा दी जाएगी। मुख्य चिकित्सा एवं स्वास्थ्य अधिकारी डॉ. शैलेंद्र सिंह चौधरी ने बताया कि बच्चों के पेट में कृमि संक्रमण एक आम संक्रमण है, जिस कारण पेट की आंतों में कृमि उत्पन्न होने से शरीर के पोषक तत्वों को वे खा जाते हैं। इस कारण खून की कमी और कुपोषण के साथ ही शारीरिक और मानसिक विकास पर विपरीत प्रभाव पड़ता है। ऐसे में जरूरी है कि संबंधित सभी

विभाग आपसी समन्वय करके शत-प्रतिशत लक्षित बच्चों को कृमिनाशक दवा खिलाना सुनिश्चित करें। लाभार्थी बच्चों को कृमिनाशक दवा खिलाने के लिए हरसंभव प्रयास किए जाएं और किसी भी स्तर पर कोई कोताही न बरती जाएं।

अतिरिक्त मुख्य चिकित्सा अधिकारी डॉ. जितेंद्र शर्मा ने बताया कि यदि बच्चों का पढ़ाई में मन नहीं लगता या भूख नहीं लगती, तो यह कृमि की समस्या हो सकती है। इसलिए बच्चों को दवा दिया जानी जरूरी है। उन्होंने बताया कि यदि अवकाश आदि के चलते दोनों दिवस पर बच्चे दवा से वंचित रह जाते हैं तो आगामी किसी दिवस पर वंचित बच्चों को दवा खिलाई जाए ताकि जिले में एक भी बच्चा दवा से वंचित न रहे।

बढ़ता राजस्थान

सवाई माधोपुर (राकेश शर्मा)। आमजन की समस्याओं के पारदर्शी एवं त्वरित समाधान के उद्देश्य से गुरुवार को जिला कलक्टर काना राम की अध्यक्षता में पंचायत समिति बौली की ग्राम पंचायत झूनून में रात्रि चौपाल का आयोजन हुआ। जिला कलक्टर ने ग्रामीणों से संवाद कर उनकी समस्याएं सुनीं और उन्हें सरकार की विभिन्न जनकल्याणकारी योजनाओं की जानकारी प्रदान की। उन्होंने चौपाल में ग्रामीणों की समस्याओं को सुनकर मौके पर उपस्थित अधिकारियों को निर्देशित किया कि उनके विभाग द्वारा संचालित जन कल्याणकारी योजनाओं का लाभ सुगमता से अधिक से अधिक आमजन को पहुंचाएं। ताकि लोगों में सरकार के प्रति विश्वास बना रहे। उन्होंने सभी अधिकारियों को परिवादियों के समस्याओं का संतुष्टिपूर्ण निस्तारण निर्धारित समयार्धि में करने के निर्देश दिए हैं। इस दौरान जिला कलक्टर ने किसानों से प्रधानमंत्री फसल बीमा योजना में समय पर बीमा करवाने और

ग्रामीणों को केन्द्र व राज्य सरकार की जन कल्याणकारी योजनाओं की दी जानकारी

खरीफ फसल की ई-गिरदावरी एवं किसान गिरदावरी सुनिश्चित करने की अपील की। उन्होंने किसानों को राज किसान एप का उपयोग कर स्वयं गिरदावरी एवं बीमा करने हेतु प्रोत्साहित किया। वहीं राजस्व अधिकारियों को 40 प्रतिशत किसानों को बीमा रजिस्ट्रेशन हेतु कार्यशालाएं आयोजित कर जागरूक करने के निर्देश दिए। ग्रामीणों ने चौपाल में सड़क मरम्मत, विद्यालय खेल मैदान से अतिक्रमण हटाने, झुके बिजली पोल बदलवाने, जल निकासी की व्यवस्था दुरुस्त करवाने, आबादी भूमि के प्रस्ताव, खेल मैदान की चारदीवारी सहित विभिन्न मांगें रखीं। कलक्टर ने सभी परिवादों को गंभीरता से सुनकर संबंधित विभागों को समयबद्ध निस्तारण करने के निर्देश दिए। चौपाल में चिकित्सा, महिला एवं बाल विकास, समाज कल्याण, रसद, कृषि, पशुपालन एवं पंचायती राज विभाग के अधिकारियों ने विभिन्न योजनाओं

की जानकारी दी। ग्रामीणों को निश्चय मित्र बनकर टीबी रोगियों की सहायता करने तथा टीबी मुक्त भारत अभियान में सहयोग देने के लिए प्रेरित किया गया। इसी प्रकार आयुष्मान भारत योजना के तहत पात्र परिवारों को नि:शुल्क उपचार की सुविधा का लाभ लेने तथा मंगला पशु बीमा योजना में पशुओं का बीमा करवाने का आह्वान किया गया। कलक्टर ने सामाजिक सुरक्षा योजनाओं के महत्व को रेखांकित करते हुए कहा कि भले ही बेटा या बहु सेवा करें या न करें, लेकिन सरकार पेंशन एवं सामाजिक सुरक्षा योजनाओं के माध्यम से हर हाल में जनता की सेवा करेगी। इस अवसर पर उपखंड अधिकारी बौली सी.पी. वर्मा, बौली प्रधान कृष्ण पोसवाल, सरपंच सीमा देवी, अतिरिक्त पुलिस अधीक्षक नीलकमल, विकास अधिकारी, तहसीलदार सहित विभिन्न विभागों के अधिकारी एवं बड़ी संख्या में ग्रामीण उपस्थित रहे।

जेजेएम में घर-घर नल कनेक्शन के कार्य को शीघ्र पूरा करें-जिला कलेक्टर



बढ़ता राजस्थान

टोंक (का.स.)। जल जीवन मिशन के अन्तर्गत शुक्रवार को कलक्टेड सभागार में जल और स्वच्छता मिशन की बैठक जिला कलेक्टर कल्पना अग्रवाल की अध्यक्षता में हुई। जिला कलेक्टर ने जिले में जल जीवन मिशन के तहत घर-घर नल कनेक्शन की प्रगति की जानकारी ली तथा शेष कार्य को शीघ्र पूरा करने के निर्देश दिए। उन्होंने स्कूल, आंगनवाड़ी, ग्राम पंचायत भवन और स्वास्थ्य केन्द्रों में पेयजल पाईप लाईन से टेप कनेक्शन को प्राथमिकता से करने पर जोर दिया। जिला कलेक्टर ने कहा की जेजेएम में गांवों में पाईप लाईन डालने एवं घर-घर नल कनेक्शन के दौरान तोड़ी गई सड़कों को पुनः सही करने में संवेदक द्वारा लापरवाही बरती जा रही है। इसकी शिकायतें आमजन से मिल रही है। विभाग इसकी मॉनिटरिंग करें कि तोड़ी गई सड़को का गुणवत्तापूर्ण निर्माण सुनिश्चित हो। जन स्वास्थ्य

अभियांत्रिकी विभाग के अधीक्षक अभियंता राजेश गोयल ने बताया की जिले में 2 लाख 36 हजार 368 घरों में नल कलेक्शन किए जाने है। इनमें से 1 लाख 54 हजार घरों में यह कार्य पूरा हो चुका है। जो कि लगभग 65 प्रतिशत है। शेष 80 हजार 498 घरों में एक्शन पालन बनाकर इसे शीघ्र पूरा किया जाएगा। जिले के लगभग 84 प्रतिशत स्कूल एवं 72 फ़ैसदी आंगनबाड़ी केन्द्रों में टेप कनेक्शन किया जा चुका है। उन्होंने बताया कि जिले में घर-घर नल कनेक्शन के दौरान लगभग 455 किलोमीटर लम्बाई की सड़के तोड़ी गईं। इनमें से 371 किलोमीटर की सड़कों को रिपेयर कर दिया गया है। अभी 83 किलोमीटर सड़कों को रिपेयर किया जाना शेष है। बैठक में मुख्य कार्यकारी अधिकारी परशुराम धानका, एसीईओ ललित कुमार, बीसलपुर परियोजना के एसई मनोज सिंह, विद्युत विभाग के अधीक्षक अभियंता केएल पटेल, आईसीडीएस की उप निदेशक सरोज मीणा समेत अन्य अधिकारी मौजूद रहे।

बढ़ता राजस्थान

सवाई माधोपुर (राकेश शर्मा)। जिला कलक्टर काना राम ने शुक्रवार को जिला मुख्यालय पर अतिवृष्टि से प्रभावित जलभराव वाले क्षेत्रों का दौरा कर बचाव-राहत कार्यों का जायजा। इस दौरान जिला कलक्टर ने काला गौरा भैरव मंदिर के पास लटिया नाले का निरीक्षण कर जलभराव की समस्या का स्थाई समाधान सुनिश्चित करने के निर्देश

अधिकारियों को दिए।

उन्होंने रणथम्भौर रोड़ सहित अन्य जलभराव वाले क्षेत्रों में पहुंचकर लोगों से संवाद किया और उनकी समस्याओं का यथाशीघ्र समाधान करने का आश्वासन दिया। उन्होंने सूत्रालय में नया पलटने से बहने वाले लोगों के लिए एसडीआरएफ, एनडीआरएफ, सिविल डिफेंस की टीमों द्वारा किए जा रहे बचाव-राहत कार्यों का मौके पर जाकर जायजा लिया। उन्होंने

शहरी क्षेत्र में जलभराव से प्रभावित लोगों के लिए भोजन, पानी सहित सभी आवश्यक मूलभूत सुविधाएं सुनिश्चित करने के निर्देश नगर परिषद आयुक्त नरसी मोना को दिए।

वहीं अतिरिक्त जिला कलक्टर संजय शर्मा को अतिवृष्टि से प्रभावित जलभराव वाले क्षेत्रों का निरीक्षण कर वास्तविक स्थिति की रिपोर्ट उपलब्ध कराने के निर्देश दिए हैं। उन्होंने आमजन से जलभराव वाले इलाकों में

अनावश्यक रूप से प्रवेश न करने, विशेषकर बच्चों और युवाओं को ऐसे क्षेत्रों से दूर रखने का आग्रह किया। उन्होंने कहा कि फोटो या वीडियो बनाने के लिए जान जोखिम में न डालें और जलमग्न सड़कों, रफ्तों और पुलों को पार करने से बचें।

इस दौरान अतिरिक्त जिला कलक्टर संजय शर्मा, उपखण्ड अधिकारी दामोदर सिंह, नगर परिषद आयुक्त नरसी मोना सहित अन्य अधिकारी उपस्थित रहे।

बगड़ी में बालिका शिक्षा चौपट

विद्यालय भवन की छत टपकने से सरकार ने किया ख़ारिज विधायक कोटे से 13 लाख रुपए की हुई स्वीकृति बढ़ता राजस्थान

निवाई, (निर्भय मीना)। बालिका विद्यालय में बालिकाओं को पढ़ाई में दिक्कत आ रही है क्योंकि इनकी अभी तक बैठने की व्यवस्था सुचारू रूप से नहीं हो पाई है अभी जो बालिका विद्यालय का भवन है वह टपकने की वजह से सरकार ने उसे खारिज कर पुनः निर्माण के लिए 13 लाख रुपए का अनुदान विधायक कोटे से किया है इसका निर्माण अति शीघ्र चालू होने वाला है रही पुरानी प्राथमिक विद्यालय की बिल्डिंग जो में बाजार में किले के नीचे है वहां का प्रकाशन द्वारा अवलोकन करने के बाद ज्ञात हुआ कि केवल दो कमरों की पतियां टूटी हुई है अब आप ग्रामीण ही बताएं कि इस विद्यालय को कहाँ शिफ्ट किया जाए सुनने में आया है। कमल चंद वैष्णव ने बताया कि आज दिनांक 22 अगस्त 2025 को इस बालिका को जहां पुराना पंचायत जहां भवन है वह खाली हो गया है वहां पर शिफ्ट किया गया है वहां का अवलोकन करने पर ऊपर के दो कमरे तो पहले से बुक है एक में पटवारी जी बैठते हैं जबकि पहले से पटवारी भवन बना हुआ है जो वर्तमान में खारिया हुआ बस स्टैंड पर है वह खाली पड़ा हुआ है जब पटवारी जी वहां बैठे तो वह कमरा खाली हो सकता है दूसरा कमरा ग्राम पंचायत बगड़ी के जो ईमित्र वाले हैं वह बैठते हैं अगरवह भी ग्राम पंचायत बगड़ी में बैठने लगी जाये तो वह भी खाली हो सकता हैरही बात जहां पर बालिका विद्यालय की शुरुआत हुई थी,उस जगह को वर्तमान प्रशासक महोदय ने किराये पर दे रखी है अब आप गांव वाले ही उसे भवन का अवलोकन करके बताएं कि क्या यह स्कूल वहां चल सकती है जबकि दो कमरे तो स्टाफ वालों को चाहिए एक कमरा प्रधान अध्यापिका का और दूसरा कमरा स्टाफ रूम बाकी आठ कक्षाएं क्या वहां बैठ सकती है अगर हां तो अच्छी बात है दूसरी बात वहां जाने के लिए आज ही अभिभावकों की सूचना मिली है की निवाई रोड पर ट्रैफिक ज्यादा है और बरसात का मौसम में तो वहां जाने के लिए बच्चे परेशान होते हैं अब आप ही गांव वाले मिलकर इस समस्या का समाधान करें इसके लिए सबसे पहले प्रशासक उसके बाद वीडियो साहब पीपलू उसके बाद एसडीएम साहब पीपलू और उसके बाद में जिला कलेक्टर टोंक या जिला शिक्षा अधिकारी जिला टोंक इन सभी अधिकारियों से मिलकर अति शीघ्र इस समस्या का समाधान करवाने की मांग की है।

शनिवार को 5 घंटे बंद रहेगी पावटा फीडर की बिजली आपूर्ति

बढ़ता राजस्थान

पावटा (सुशील कुमार बंसल)। क्षेत्र में शनिवार को 5 घंटे तक बिजली आपूर्ति बाधित रहेगी। सहायक अभियंता (एचटीएम) अमित ढाका ने बताया कि 220 केवी जीएसएस कोटपूतली से निकलने वाले 33 केवी पावटा फीडर पर मरम्मत और रखरखाव का कार्य किया जाएगा। इस दौरान पावटा फीडर की पूरी सप्लाई बंद रहेगी। उन्होंने बताया कि मरम्मत कार्य के चलते 33 केवी जीएसएस भूरी भड़ज सहित इससे जुड़े क्षेत्रों में भी बिजली आपूर्ति प्रभावित रहेगी। अभियंता ने उपभोक्ताओं से सहयोग की अपील करते हुए आवश्यक कार्य पहले ही निपटा लेने की सलाह दी है।

कोटपूतली ब्लॉक कार्यकारिणी का गठन, ओपी बायला बने उपाध्यक्ष

बढ़ता राजस्थान

पावटा (सुशील कुमार बंसल)। राजस्थान प्रदेश कांग्रेस कमेटी संगठन महासचिव ललित तूनावाल द्वारा पीसीसी अध्यक्ष गोविन्द सिंह डोटासरा के निर्देशानुसार एवं जयपुर जिला देहात कांग्रेस कमेटी के जिलाध्यक्ष गोपाल मीणा व ब्लॉक अध्यक्ष प्रकाश चंद सैनी की अनुशंसा पर कोटपूतली ब्लॉक कार्यकारिणी का गठन किया गया। इस कार्यकारिणी में पावटा क्षेत्र के ग्राम पंडितपुरा निवासी ओपी बायला को कोटपूतली ब्लॉक कांग्रेस कमेटी का उपाध्यक्ष नियुक्त किया गया है। नियुक्ति पर ओपी बायला ने एनएसयूआई प्रदेशाध्यक्ष विनोद जाखड़, पीसीसी अध्यक्ष गोविन्द सिंह डोटासरा, पूर्व मुख्यमंत्री अशोक गहलोत, पूर्व डिप्टी सीएम सचिन पायलट, नेता प्रतिपक्ष टीकाराम जूली, पूर्व विधायक इन्द्रराज गुर्जर, लोकसभा प्रत्याशी अनिल चौपड़ा, पूर्व संसदीय सचिव रामचक्रप कसाना, प्रदेश महासचिव देव कसाना एवं कांग्रेस नेता सांवत गुर्जर का आभार जताया। उन्होंने कहा कि वे अपनी नई जिम्मेदारी पूरी निष्ठा और ईमानदारी से निभाएंगे तथा पार्टी को मजबूत बनाने के लिए सक्रिय भूमिका निभाएंगे।

कल्पना चावला गर्ल्स कॉलेज साहवा में नई शिक्षा नीति पर सेमिनार

बढ़ता राजस्थान

साहवा (कृष्ण कुमार)। कल्पना चावला गर्ल्स कॉलेज, साहवा में नई राष्ट्रीय शिक्षा नीति (एनईपी 2020) पर सेमिनार का आयोजन किया गया। कार्यक्रम में राजकीय महाविद्यालय के प्राचार्य नरेश भारी एवं व्याख्याता पवन कुमार मुख्य वक्ता के रूप में उपस्थित रहे। व्याख्याता पवन कुमार ने छात्राओं को नई शिक्षा नीति के प्रमुख प्रावधानों और उनके प्रभावों के बारे में विस्तार से जानकारी दी। उन्होंने कहा कि यह नीति शिक्षा को केवल पुस्तकीय ज्ञान तक सीमित न रखकर रिकल डिवलपमेंट, नवाचार, उद्यमिता और व्यावहारिक ज्ञान पर विशेष बल देती है, जिससे विद्यार्थियों के

लिए रोजगार के अवसर बढ़ेंगे। प्राचार्य नरेश भारी ने कहा कि यह नीति विद्यार्थियों के सर्वांगीण विकास की दिशा में महत्वपूर्ण कदम है। उन्होंने छात्राओं से आह्वान किया कि वे इस नीति को

समझकर अपने भविष्य को और बेहतर बनाएं। इस अवसर पर महाविद्यालय प्रभारी मदन लाल ने कॉलेज की गतिविधियों पर प्रकाश डाला, वहीं व्याख्याता दिनेश कुमार ने कहा कि नई शिक्षा नीति

विद्यार्थियों के लिए ज्ञान, कौशल और अवसरों के नए द्वार खोलेगी। कार्यक्रम में कुलदीप सहराज, प्रदीप पचार, रेणु बाला, प्रीति शर्मा सहित कॉलेज का समस्त स्टाफ और छात्राएँ उपस्थित रहे।

साहवा के आयुग स्वामी को दिल्ली में मिला सम्मान

बढ़ता राजस्थान
साहवा (कृष्ण कुमार)। दिल्ली में लिंवोरा फ़रेश द्वारा आयोजित एक शाम देश के नाम कार्यक्रम में साहवा मूल निवासी एवं वर्तमान में जयपुर निवासी नितेश स्वामी के 12 वर्षीय पुत्र, जूनियर मॉडल आयुग स्वामी को सम्मानित किया गया। आयुग स्वामी को बॉलीवुड अभिनेता राजा मुराद, शहबाज खान, अंजली रायच, मुस्ताक़ खान और रितु शिवपुरी जैसी हस्तियों ने मल्टी टैलेंटेड चार्ल्ड

आर्टिस्ट सम्मान प्रदान किया। मॉडलिंग के क्षेत्र में लगातार उपलब्धियाँ अर्जित कर रहे आयुग विभिन्न नामी ब्रांड्स के साथ कार्य कर चुके हैं। उनकी जीवनी तारे जमीन पर मैगज़ीन में भी प्रकाशित हो चुकी है। इससे पूर्व भी वे सिनेमा जगत की कई प्रमुख हस्तियों से सम्मान प्राप्त कर चुके हैं। आयुग स्वामी को इस उपलब्धि पर कस्बे के लोगों ने उनके परिवर्जनों को बधाई दी और इसे क्षेत्र के लिए गौरव का क्षण बताया।

अतिवृष्टि प्रभावित क्षेत्रों में राहत एवं बचाव कार्य शुरु

लोगों को सुरक्षित निकालने में जुटी सेना, एनडीआरएफ एवं एसडीआरएफ की टीमें

ऊर्जा मंत्री ने किया प्रभावित क्षेत्रों का दौरा, जिला कलक्टर भी मौके पर पहुंचे

बढ़ता राजस्थान
लिया। जिला कलक्टर पीयूष समारिया, जिला पुलिस अधीक्षक ग्रामीण सुजीत शंकर एवं दीगोद एसडीएम दीपक महावर भी मौके पर मौजूद रहे। जिला कलक्टर ने अतिवृष्टि प्रभावित क्षेत्रों को दौरा किया और आवश्यक दिशा-निर्देश दिए।

राहत एवं बचाव कार्यों के लिए सेना की टुकड़ी पहुंची नीमोदा
जिला प्रशासन के अनुरोध पर राहत एवं बचाव कार्यों में जिला प्रशासन की मदद के लिए मिलिट्री स्टेशन, कोटा से लाईफ बोट एवं अन्य उपकरणों से लैस सेना की गांडीव डिवीजन की इन्फेंट्री रेजिमेंट के 80 जवानों की टीम दीगोद तहसील के निमोदा गांव पहुंची और राहत एवं बचाव कार्य

- **शहर के जल भरवा वाले क्षेत्रों से लोगों को सुरक्षित निकाला**
कोटा शहर में भी जल भरवा वाले क्षेत्रों से एसडीआरएफ एवं प्रशासन ने लोगों को नावों की सहायता से निकालकर सुरक्षित स्थानों पर पहुंचाया। नगर निगम एवं एसडीआरएफ की टीमों ने अत्यधिक जल भरवा वाले क्षेत्रों से लोगों को निकालकर आश्रय स्थलों पर पहुंचाया।
- **लोगों को सुरक्षित स्थानों पर पहुंचाना पहली प्राथमिकता**
जिला कलक्टर पीयूष समारिया ने कहा कि प्रशासन पूरी तत्परता के साथ हालात पर नजर रखे हुए है और प्राथमिकता के आधार पर लोगों को सुरक्षित स्थानों पर पहुंचाया जा रहा है। बाढ़ प्रभावित क्षेत्रों में नावें, राहत एवं बचाव उपकरण, दवाइयां, भोजन एवं अन्य आवश्यक सुविधाओं की व्यवस्था की जा रही है।

श्रीकृष्ण जन्मोत्सव की छठी पर गोपीनाथ मंदिर में भव्य झांकी व भजन संध्या

बढ़ता राजस्थान
पावटा (सुशील कुमार बंसल)। प्रागपुरा कस्बे स्थित श्रीकृष्ण गोशाला के गोपीनाथ मंदिर में जन्माष्टमी के छठे दिन धूमधाम से श्रीकृष्ण जन्मोत्सव मनाया गया। इस अवसर पर मंदिर प्रांगण में भव्य झांकियां सजाई गईं तथा महिलाओं द्वारा भजन संध्या और भेदवा का आयोजन हुआ। कार्यक्रम में बाल गोपाल श्रीकृष्ण को खीर, पूरी और हलवे का भोग अर्पित किया गया, जिसके बाद श्रद्धालुओं को पंगत रतन कुमार चाचान समेत कई गणमान्य उपस्थित रहे। भारत के विभिन्न राज्यों से आए श्रद्धालु भी इस अवसर पर शामिल हुए। बाबा भरतराम मंदिर के पुजारी प्रकाशचन्द्र मिश्रा ने श्रद्धालुओं को आशीर्वाद प्रदान किया। कार्यक्रम के समापन पर दिल्ली से आए श्यामसुन्दर चाचान और ईश्वरलाल चाचान ने सभी आगंतुकों का आभार व्यक्त किया।

दादाबाड़ी में शास्त्र कल्पसूत्र बोहराए, प्रवचनों से गूंजा परिसर कल्पवृक्ष मांगने पर मिलता है, कल्पसूत्र बिना मांगे मिलता: साध्वी विरलप्रभाश्री

बढ़ता राजस्थान
उदयपुर। पर्वधिराज पर्वपूषण के दूसरे दिन सूरजपोल स्थित दादाबाड़ी में शास्त्र कल्पसूत्र बोहराए गए और प्रवचन आयोजित हुए। साध्वी विरलप्रभाश्रीजी ने कहा कि कल्पवृक्ष मांगने पर फल देता है, लेकिन कल्पसूत्र बिना मांगे भी जीवन में मिलता है। साध्वी कृतार्थप्रभाश्रीजी ने प्रवचन में कहा कि साधु जहां भी निवास करते हैं वहां मंगल की कामना करते हैं। प्रतिक्रमण जीवन में अनिवार्य है। प्रथम तीर्थंकर के समय साधुओं को पहचानना कठिन था, इसलिए उनके लिए उपयुक्त स्थल चुनना आवश्यक माना गया — जहां कीचड़ न हो, ठहरने और आहार की सुविधा हो तथा पठन-पाठन का वातावरण उपलब्ध हो। उन्होंने कहा कि कल्पसूत्र के श्रवण से जिन शासन की प्रभावना होती है और

मोक्ष की प्राप्ति का मार्ग प्रशस्त होता है। साध्वी विपुलप्रभाश्रीजी ने बताया कि बारसा सूत्र पूर्ण प्राकृत भाषा में रचित है। कल्पसूत्र के श्रवण के समय जहां कर्म बंधते हैं, वहीं उसके उतरने से कर्मों की निर्जरा भी होती

विद्या वैभव शैक्षिक सम्मेलन एवं पुरस्कार 2025 का उद्घाटन, शिक्षकों और स्कूलों को सम्मानित किया गया

बढ़ता राजस्थान
उदयपुर। दो दिवसीय विद्या वैभव अंतर्राष्ट्रीय शैक्षिक सम्मेलन एवं पुरस्कार 2025 का आज द अन्ता रिसोर्ट में उद्घाटन हुआ। मुख्य अतिथि श्री हजूर डॉ. लक्ष्यराज सिंह मेवाड़ ने शिक्षकों की महत्वपूर्ण भूमिका पर जोर देते हुए आयोजकों को इस मंच को उदयपुर में लाने के लिए बधाई दी। सम्मेलन में स्वर्गीय महाराज अरविंद सिंह जी मेवाड़ की स्मृति में दो नए पुरस्कार भी शुरू किए गए। मेवाड़ लिगेसी पुरस्कार स्कूलों के लिए सीडिलिंग ग्रुप ऑफ स्कूलस उदयपुर को और व्यक्तित्व शिक्षा के लिए एमजीडी गर्ल्स स्कूल, जयपुर को निदेशक

अर्चना मनकोटिया को प्रदान किया गया। आज के सत्र में स्कूलों में प्रौद्योगिकी अपनाने और शिक्षा में सतत विकास लक्ष्यों को आगे बढ़ाने पर चर्चा हुई। बेंगलुरु के डॉ. गुरुराज करजगी ने बदलती मानसिकता पर प्रशिक्षण के प्रभाव पर मुख्य भाषण दिया, जबकि राजकुमारी जाह्नवी कुमारी ने शिक्षा में नीति निर्माण और बच्चों के मानसिक स्वास्थ्य पर विचार साझा किए। कार्यक्रम का समापन शिक्षकों और अन्य व्यक्तियों को दस श्रेणियों में पुरस्कार प्रदान कर किया गया। दूसरे दिन आठ श्रेणियों में स्कूलों के लिए पैनल चर्चा और पुरस्कार वितरण के साथ सांस्कृतिक संध्या का आयोजन होगा, जिसमें शिक्षक पारंपरिक परिधानों में रैंप वॉक करेंगे।

फोर्टी वूमैन विंग उदयपुर की नई कार्यकारिणी गठित
डॉ. हर्षा कुमावत अध्यक्ष, अधिवक्ता निवेदिता द्विवेदी बनीं सचिव

बढ़ता राजस्थान
उदयपुर। फोर्टी वूमैन विंग उदयपुर की नई कार्यकारिणी का गठन किया गया, जिसमें डॉ. हर्षा कुमावत को अध्यक्ष और अधिवक्ता निवेदिता द्विवेदी को सचिव चुना गया। फोर्टी वूमैन विंग राजस्थान का प्रमुख व्यापार एवं उद्योग मंडल है, जो महिला उद्यमियों के हितों को बढ़ावा देने तथा सरकार के साथ समन्वय स्थापित करने के लिए कार्य करता है। जयपुर स्थित मुख्यालय द्वारा पदों के लिए प्रस्ताव आमंत्रित करने के बाद यह निर्णय लिया गया। संगठन जल्द ही एक औपचारिक कार्यक्रम आयोजित कर बोर्ड के अन्य सदस्यों की घोषणा करेगा। डॉ. हर्षा कुमावत अध्यक्ष के रूप में फोर्टी की गतिविधियों का नेतृत्व करेंगी और संगठन को आगे बढ़ाने में महत्वपूर्ण योगदान देंगी।

रतन सिंह ताराखेड़ी बने रावत राजपूत
महासभा के प्रदेश महामंत्री, समाज में हर्ष

बढ़ता राजस्थान

कपासन (नि.स.)। राजस्थान रावत राजपूत महासभा ब्यावर की कार्यकारिणी का शुक्रवार को विस्तार किया गया, जिसमें कपासन (चित्तौड़गढ़) के समाजसेवी रतन सिंह ताराखेड़ी को प्रदेश महामंत्री पद की जिम्मेदारी सौंपी गई। इस नियुक्ति से समाजजनों और युवाओं में उत्साह और हर्ष का माहौल है। जानकारी के अनुसार, महासभा के प्रदेश अध्यक्ष पन्ना सिंह जोकड़िया के निर्देशानुसार यह नियुक्ति सर्वसम्मति से की गई। कार्यकारिणी विस्तार में समाज सेवा में समर्पित कार्यकर्ताओं को अवसर दिए जाने पर समाजजनों ने खुशी व्यक्त की। सोशल मीडिया और दूरभाष माध्यम से शुभकामनाएं देने का सिलसिला पूरे दिन जारी रहा। नवनियुक्त प्रदेश महामंत्री रतन सिंह ताराखेड़ी ने महासभा के शीर्ष नेतृत्व और समाजजनों का आभार व्यक्त करते हुए कहा कि उन्हें जो जिम्मेदारी सौंपी गई है, उसे वे समाज सेवा और संगठन की मजबूती के लिए पूर्ण निष्ठा से निभाएंगे।

कोतवाली के सीआई राम सुमेर मीणा
सहित पुलिस अधिकारियों का सम्मान



बढ़ता राजस्थान

निंबाहेड़ा (नि.स.)। उत्कृष्ट पुलिस सेवाओं और अपराध नियंत्रण में उल्लेखनीय योगदान देने पर कोतवाली थाना निंबाहेड़ा के सर्किल इंस्पेक्टर राम सुमेर मीणा सहित पुलिस अधिकारियों और पुलिसकर्मियों का राष्ट्रीय अनुसूचित जाति जनजाति विकास परिषद की ओर से सम्मान किया गया। पिछले दो वर्षों से सीआई राम सुमेर मीणा और उनकी टीम ने क्षेत्र में अपराधियों में भय और आमजन में विश्वास कायम करने के साथ ही संगीन अपराधियों की धरपकड़ में महत्वपूर्ण भूमिका निभाई है। इनके प्रयासों से अपराध नियंत्रण में उल्लेखनीय सफलता मिली है। सम्मान समारोह में सीआई राम सुमेर मीणा, एसएचओ कन्हैयालाल मीणा, एसएसआई सुरज कुमार बेरवा, एसएसआई नवलराम जाट, एसएसआई जुल्फिकार अहमद, हरविंदर सिंह मीणा, वीरेंद्र मीणा और देवेन्द्र कुमार को मेवाड़ी पगड़ी पहनाकर, प्रतीक चिन्ह और प्रशस्ति पत्र देकर सम्मानित किया गया। इस अवसर पर परिषद के प्रदेश कार्यवाहक अध्यक्ष बिहारीलाल सोलंकी, प्रदेश महासचिव रामचंद्र बामनिया, जिला संरक्षक उदयराम पहाड़िया, जिला अध्यक्ष जय सिंह मीणा, नगर महासचिव शशीलाल लाड़ना, नगर उपाध्यक्ष मांगीलाल बामनिया, ब्लॉक युवा प्रकोष्ठ अध्यक्ष दिलखुश मीणा, प्रगतिशील मेवाड़ सेवा संस्थान अध्यक्ष राजन गांवरी सहित अनेक गणमान्यजन उपस्थित रहे।

पहली बार होगा श्री शिव महापुराण कथा,
तैयारियों का सिंहर से आई टीम ने लिया जायजा



बढ़ता राजस्थान

भीलवाड़ा (अमित शर्मा)। प्रख्यात कथावाचक पंडित प्रदीप मिश्रा के मुखारबिंद से धर्मनगरी भीलवाड़ा में पहली बार 9 से 15 सितम्बर तक श्री शिव महापुराण कथा का आयोजन किया जाएगा। इस भव्य आयोजन की तैयारियों का जायजा लेने मध्यप्रदेश सिंहर से पंडित मिश्रा के प्रतिनिधि समीर शुक्ला अपनी टीम के साथ शुक्रवार को भीलवाड़ा पहुंचे। समीर शुक्ला ने सर्वप्रथम श्री संकटमोचन हनुमान मंदिर के महंत बाबुगिरी महाराज से आशीर्वाद प्राप्त किया और तैयारियों को लेकर चर्चा की। इसके बाद आयोजन समिति के कार्यकारी अध्यक्ष राधेश्याम सोमानी, संयोजक गजानंद बजाज व अन्य पदाधिकारियों के साथ आज्ञादनगर स्थित मॉडर्निटी ग्राउंड पर पहुंचे। उन्होंने मंच और पांडाल निर्माण, प्रवेश-निकासी मार्ग, पार्किंग, सुरक्षा तथा भोजनशाला की व्यवस्थाओं का अवलोकन कर आवश्यक सुझाव दिए। साथ ही पंडित प्रदीप मिश्रा एवं उनकी टीम के ठहरने से संबंधित प्रबंध भी देखे। आयोजन समिति के कार्यकारी अध्यक्ष सोमानी ने बताया कि समिति अध्यक्ष विधायक अशोक कोठारी के नेतृत्व में कथा आयोजन को सफल बनाने के लिए व्यापक स्तर पर तैयारियों की जा रही है। सभी पदाधिकारी एवं सदस्य समाज के विभिन्न वर्गों के सहयोग से इस धार्मिक आयोजन को भव्यता प्रदान करने में जुटे हैं। उन्होंने कहा कि कथा के दौरान लाखों श्रद्धालुओं के आगमन की संभावना को देखते हुए हर स्तर पर सुव्यवस्थित प्रबंध किए जा रहे हैं, ताकि किसी भी श्रद्धालु को असुविधा न हो। इस अवसर पर समिति महासचिव पीयूष डांड, ललित सोमानी, पवन पंवार, राजेश कुदाल, रामेश्वरलाल ईनाणी, दुर्गालाल सोनी, कैलाश साहू, मनीष अठारिया सहित अनेक पदाधिकारी उपस्थित रहे।

श्री महेश पब्लिक स्कूल के विद्यार्थियों
का पौधशाला शैक्षणिक भ्रमण

बढ़ता राजस्थान

भीलवाड़ा (अमित शर्मा)। श्री महेश पब्लिक स्कूल, ग्राइमरी विंग की कक्षा 4 और 5 के विद्यार्थियों ने शुक्रवार, 22 अगस्त को पौधशाला का शैक्षणिक भ्रमण किया। इस दौरान बच्चों ने विभिन्न प्रजातियों के पौधों का अवलोकन कर उनसे संबंधित जानकारी प्राप्त की। छात्रों ने औषधीय, सजावटी और सुगंधित पौधों के साथ-साथ पत्तियों, फूल और फल जैसे पौधों के अंगों का अध्ययन किया। उन्हें प्रकाश संश्लेषण की प्रक्रिया, ग्रीनहाउस की कार्यप्रणाली और कंपोस्ट खाद के महत्व के बारे में भी जानकारी दी गई। विद्यालय की प्रधानाचार्या निधि झा भार्गव ने कहा कि इस भ्रमण ने बच्चों को पौधों के महत्व को करीब से समझने का अवसर दिया। श्री महेश सेवा समिति के अध्यक्ष ओमप्रकाश नाराणीवाल ने इसे विद्यार्थियों के लिए अत्यंत उपयोगी बताया हुए कहा कि ऐसे भ्रमण बच्चों को पढ़ाई के प्रति प्रेरित करते हैं। समिति सचिव राजेंद्र कुमार कचौलिया



ने बताया कि पौधशाला का दौरा बच्चों को प्रकृति के करीब ले जाता है। कोषाध्यक्ष राजेश बाहेती ने कहा कि इस तरह की गतिविधियां छात्रों में अवलोकन, पृष्ठछाछ और समस्या समाधान कौशल विकसित करती हैं। विद्यालय निदेशक व प्रभारी दिनेश शरदा ने कहा कि वास्तविक अनुभव

से सीखना अधिक प्रभावी होता है। भ्रमण के दौरान छात्रों ने उत्साहपूर्वक प्रश्न पूछे और अधिक वृक्षारोपण तथा वन संरक्षण का संकल्प लिया।

विद्यालय प्रबंधन ने पौधशाला के संरक्षक का आभार जताते हुए सहयोग के लिए धन्यवाद दिया।

13.3 इंच बारिश, सड़कों पर
जलभराव और बांधों में चली चादर

बढ़ता राजस्थान

नैनवां (टी.आर सैनी)। उपखंड क्षेत्र में शुक्रवार को दिनभर हुई मूसलाधार बारिश से जनजीवन अस्त-व्यस्त हो गया। सुबह 8 बजे से शाम 5 बजे तक 338 मिमी (लगभग 13.3 इंच) वर्षा दर्ज की गई। लगातार बारिश से सड़कें नदी-नालों में तब्दील हो गईं और आवागमन ठप रहा। कनक सागर के ओवरफ्लो होने पर तीज के चबूरे से पाल पर तेज बहाव निकला, जिससे लोग सावधानीपूर्वक सड़क पार करते नजर आए। रायसागर तालाब का पानी देईपोल दरवाजा मार्ग से बहने लगा, वहीं छोटे तालाब के वेस्टवेयर से नेमीनाथ कटले में पानी भर गया। अधिभावकों ने पानी से भरे रास्तों से होकर बच्चों को स्कूल से निकाला। उनीयारा रोड पर भी तेज बहाव के बीच वाहन फंसने से जाम की स्थिति



बन गई। तेज बारिश के कारण नैनवां गढ़चैक स्थित सीनियर सेकेंडरी स्कूल की एक कक्षा की छत भरभरा कर गिर गई। कमरे में रखा सामान मलबे में दब गया, हालांकि छुट्टी के कारण विद्यार्थी मौजूद नहीं थे और बड़ा हादसा टल गया। बारिश से पाईबालापुरा बांध में 1.90 फीट की चादर चल

रही है। कनिष्ठ अभियंता लोकेश नागर ने बताया कि बांध की भारव क्षमता 25 फीट है जबकि जल स्तर 26.90 फीट तक पहुंच गया है। लगातार पानी की आवक को देखते हुए निचले इलाकों के बस्तियों में सतकता बरतने के निर्देश दिए गए हैं। उपखंड अधिकारी प्रीति मीणा ने भी लोगों

से जलभराव और विद्युत पोल से दूरी बनाए रखने की अपील की है। इसी बीच ग्राम पंचायत पीपल्या के लुहारपुरा गांव में मथरी बाई पत्नी गोपाललाल प्रजापत का कच्चा मकान ढह गया। ग्राम प्रधान पदम नागर ने इस संबंध में तहसीलदार को पत्र लिखकर मदद की मांग की है।

विधायक आक्या ने शिवपुरा में सीएसआर
मद से बने विकास कार्यों का किया लोकार्पण

बढ़ता राजस्थान

चित्तौड़गढ़ (संजय खाबिया)। विधायक चंद्रभान सिंह आक्या ने रविवार को विधानसभा क्षेत्र के ग्राम शिवपुरा में हिंदुस्तान जिक लिमिटेड चंदेरिया के सीएसआर मद से निर्मित विभिन्न विकास कार्यों का लोकार्पण किया। इस अवसर पर उन्होंने कहा कि प्रधानमंत्री नरेंद्र मोदी के मार्गदर्शन और मुख्यमंत्री भजनलाल शर्मा के नेतृत्व में प्रदेश निरंतर विकास की नई ऊंचाइयों को छू रहा है। उन्होंने हिंदुस्तान जिक द्वारा क्षेत्र में किए जा रहे योगदान की सराहना करते हुए उम्मीद जताई कि भविष्य में भी इसी प्रकार का सहयोग मिलता रहेगा। विधायक आक्या ने ग्राम शिवपुरा में सामुदायिक भवन मय चारदीवारी, सीसी रोड, मोक्षधाम में टीन शेड व बैठक स्थल,



राजकीय विद्यालय में किचन, ग्रार्थना स्थल, शेड निर्माण और रंग-रोगन कार्यों का लोकार्पण किया। साथ ही उन्होंने विद्यालय में दो अतिरिक्त कक्षा-कक्षों के निर्माण की घोषणा भी की। इससे पूर्व ग्रामीणों ने विधायक आक्या

का माल्यार्पण, पगड़ी पहनाकर तथा पुष्पहारों का भव्य स्वागत किया। उर्ग-गांव के प्रवेश द्वार से बँड-बाजों और ढोल-नगाड़ों के साथ समारोह स्थल तक लाया गया। पूरे मार्ग पर ग्रामीण नाचते-गाते आगे बढ़ते रहे। कार्यक्रम में

फिट इंडिया मिशन के तहत 24 अगस्त
को ‘संडे ऑन साइकिल’ का आयोजन

बढ़ता राजस्थान

भीलवाड़ा (अमित शर्मा)। भारत सरकार के खेल मंत्रालय की पहल फिट इंडिया मिशन के अंतर्गत भीलवाड़ा पुलिस द्वारा आगामी 24 अगस्त (रविवार) को ‘संडे ऑन साइकिल’ कार्यक्रम का आयोजन किया जाएगा। इस आयोजन का उद्देश्य आमजन को स्वास्थ्य और फिटनेस के प्रति जागरूक करना है। फिटनेस की डोज, आधा घंटा रोज संदेश को जन-जन तक पहुंचाने के लिए साइक्लिंग के साथ योग, जुम्बा और रस्सीकूद जैसी गतिविधियों का भी समावेश किया गया है। कार्यक्रम के तहत सुबह 6 बजे रिजर्व पुलिस लाइन परिसर में योग व जुम्बा सेशन तथा रस्सीकूद का आयोजन होगा। इसके बाद सुबह 7 बजे जिला पुलिस अधीक्षक धर्मेन्द्र सिंह यादव के नेतृत्व में साइक्लिंग रैली निकाली जाएगी। यह रैली सिटी कंट्रोल रूम से

प्रारंभ होकर सदर बाजार, गोलयाऊ चौराहा, सूचना केंद्र, थाना भीमगंज, फतेह टॉवर, थाना कोतवाली, नगर निगम, जेन्द्र मार्ग स्कूल, मुरली विलास धर्मशाला होते हुए पुनः कंट्रोल रूम पर समाप्त होगी। एसपी यादव ने बताया कि फिट इंडिया मिशन का मूल संदेश है कि प्रत्येक व्यक्ति प्रतिदिन किसी न किसी व्यायाम को अपनाए। इसी जागरूकता को बढ़ाने के लिए इस कार्यक्रम का आयोजन किया जा रहा है। उन्होंने बताया कि कार्यक्रम में पुलिस अधिकारी-कर्मचारी, साइक्लिंग क्लब, विद्यालय-महाविद्यालय के छात्र-शिक्षक, एनजीओ, फिटनेस ग्रुप, कॉर्पोरेट जगत, सीएलए सदस्य, ग्राम रक्षक, सुरक्षा सखी सहित शहर के प्रबुद्ध नागरिकों को आमंत्रित किया गया है। पुलिस प्रशासन ने आमजन से अधिक से अधिक संख्या में साइकिल सहित उपस्थित होकर इस अभियान को सफल बनाने की अपील की है।

राम रसोड़े पर 51 किलो बेसन से बने अन्नकूट प्रसाद का
वितरण, रविवार को विशाल भजन संध्या से होगा समापन

बढ़ता राजस्थान

कपासन (नि.स.)। श्री बाबा रामदेव सेवा समिति कपासन द्वारा संचालित राम रसोड़े में गुरुवार को 51 किलो बेसन से तैयार पकौड़ी का अन्नकूट महाप्रसाद बाबा रामदेव को भोग लगाने के बाद श्रद्धालुओं में वितरित किया गया। प्रसाद वितरण के दौरान बड़ी संख्या में भक्तों की कतार लगी रही। जानकारी के अनुसार, समिति द्वारा नगर के मुख्य मार्ग स्थित पंचायत समिति परिसर के बाहर प्रतिवर्ष की भांति इस वर्ष भी रामदेवरा यात्रियों के लिए भोजन, आवास, चाय-नाश्ता एवं चिकित्सा की माकूल व्यवस्थाओं के साथ राम रसोड़े का संचालन किया जा रहा है। प्रतिदिन हजारों पैदल यात्री, दुपहिया एवं चारपहिया वाहनों से आने वाले श्रद्धालु जय बाबारी के जयकारों के साथ यहां रुककर सेवाओं का लाभ ले रहे हैं। गुरुवार को राधाकृष्ण सस्तिंग महिला मंडल कपासन ने भी भोजनशाला में



सहयोग करते हुए आगतुक यात्रियों को भोजन कराया। समिति के संचालन में देवेन्द्र दाधीच, सोहनलाल कुमावत, भगवानलाल कुमावत, भोलेशंकर कुमावत, माधव चंदेल, संजय खंडेलवाल सहित अनेक समाजसेवी सक्रिय रूप से जुड़े हुए हैं। भोजनशाला में हलवाई श्यामलाल पुर्वीय व सहयोगी टीम

द्वारा प्रसादी की व्यवस्था की गई। समिति प्रबंधक भागीरथ चंदेल ने बताया कि कपासन में पिछले 20 वर्षों से सांवरियाजी, शनिमहाराज, श्री चारभुजानाथ और रामदेवरा जाने वाले यात्रियों की सेवा के लिए राम रसोड़े का संचालन किया जा रहा है। इस वर्ष 24 अगस्त, रविवार को बाबा रामदेव जी की महाआरती के बाद भक्तों

को भोजन प्रसादी कराई जाएगी तथा रात्रि में विशाल भजन संध्या का आयोजन होगा। भजन संध्या में भजन गायक माधवलाल हापारखेड़ी, भैरूलाल बारेगामा, माधवलाल बेरवा (कपासन) और रतन कामड़ (मुंगाना) द्वारा प्रस्तुति दी जाएगी। समिति ने भक्तों से अधिकाधिक संख्या में उपस्थित होकर लाभ लेने की अपील की।

बिहार वोटर वेरिफिकेशन सुप्रीम कोर्ट बोला- आधार भी मान्य : हटाए गए वोटर्स लिस्ट में नाम जुड़वाने ऑनलाइन भी आवेदन दे सकेंगे



बढ़ता राजस्थान

पटना/नई दिल्ली (एजेंसी)। सुप्रीम कोर्ट में बिहार में चल रही स्पेशल इंटरसिव रिवीजन यानी SIR (सामान्य शब्दों में वोटर लिस्ट वेरिफिकेशन) पर शुक्रवार को सुनवाई हुई। सुप्रीम कोर्ट ने चुनाव आयोग को निर्देश दिया कि वह हटाए गए वोटर्स को लिस्ट में अपना नाम जुड़वाने के लिए फिजिकली के अलावा ऑनलाइन आवेदन की अनुमति भी दे। सुप्रीम कोर्ट ने ये भी कहा कि आधार कार्ड समेत फॉर्म 6 में दिए गए 11 दस्तावेज में से कोई भी जमा किया जा सकता है, इनमें ड्राइविंग लाइसेंस, पासबुक, पानी का बिल जैसे डॉक्यूमेंट शामिल हैं।

कोर्ट ने राजनीतिक पार्टियों को मामले पर चुप्पी साधने के लिए भी फटकार लगाई और पूछा कि मतदाताओं की मदद के लिए आप क्या कर रहे हैं। आपको आगे आना चाहिए। अगली सुनवाई 8 सितंबर को होगी। सुनवाई के दौरान कोर्ट ने चुनाव आयोग से कई सवाल पूछे। जस्टिस सूर्यकांत ने कहा- राजनीतिक दलों की निष्क्रियता हेरान करने वाली है। राज्य की 12 पॉलिटिकल पार्टियों में से यहां मात्र 3 पार्टियां ही कोर्ट में आई हैं।

ट्रांसफार्मर पर चढ़कर बनाई रील, इन्फ्लुएंसर समेत 4 गिरफ्तार झूठी सूचना देकर बंद करवाई थी बिजली सप्लाई, डिस्कॉम ने करवाई जांच

बढ़ता राजस्थान

बाड़मेर (नि.स.)। इंस्टाग्राम की एक रील बनाने के लिए बाड़मेर में एक इन्फ्लुएंसर ने बिजली विभाग (डिस्कॉम) को झूठी सूचना देकर पूरे सिस्टम को ठप करवा दिया। स्पॉकिंग की गलत सूचना पर लाइट बंद कर दी गई। इसके बाद इन्फ्लुएंसर ट्रांसफार्मर पर चढ़ा और साथियों के साथ मिलकर वीडियो शूट किया, जिसे 15 अगस्त को इंस्टाग्राम पर रील के रूप में पोस्ट किया। वीडियो सामने आने पर डिस्कॉम एक्शन में आया। अधिकारियों ने 18 अगस्त को सेडवा थाने में रिपोर्ट दर्ज करवाई। जांच के बाद पुलिस ने जिले के सेडवा थाना क्षेत्र के शोभाला दर्शन गांव निवासी लूणाराम उर्फ यश उर्फ बाबू तस्कर सहित चार लोगों को बीएनएस की 189 धारा में गिरफ्तार किया है।

यह है पूरा मामला-इंस्टाग्राम पर लूणाराम जांगड़ ‘यश सुथार’ नाम से कॉमेडी वीडियो बनाता है। इसके करीब 4.76 लाख फॉलोअर्स हैं। 15 अगस्त को एक 1 मिनट 59 सेकेंड का वीडियो पोस्ट किया था। इसमें बिजली गुल होने की एक्टिंग की गई थी और दिखाया गया कि ट्रांसफार्मर (डीपी) में खराबी है। वीडियो में चार लोग नजर आते हैं। जबकि पांचवां व्यक्ति कैमरा लेकर शूट कर रहा होता है। एक कमरे में बल्ब लेकर पावर बोर्ड में लगाकर कर बंद चालू कर रहा है। फिर बोलता है कि डीपी (ट्रांसफार्मर) पर जंपर उड़ा हुआ है। गड़बड़ है। वहां से चारों डीपी के पास जाते हैं।

अमेरिका ने भारतीय ट्रक ड्राइवरों का वीजा रोक दिया

पंजाबी ड्राइवर के ट्रक से 3 मौतों के बाद फैसला, नए जाने वालों पर ही रहेगी रोक

बढ़ता राजस्थान

अमृतसर (एजेंसी)। अमेरिका के फ्लोरिडा में पंजाब के ट्रक ड्राइवर के गलत यू-टर्न से हुए सड़क हादसे में 2 अमेरिकियों की मौत के बाद अमेरिका ने ड्राइवरों के वीजा पर रोक लगा दी है। ये रोक नए वीजा पर रहेगी, पुराने ड्राइवरों के वीजा रद्द नहीं होंगे। इसकी जानकारी अमेरिकी विदेश मंत्री मार्को रुबियो ने अपने सोशल मीडिया अकाउंट पर दी है। विदेश मंत्री मार्को रुबियो ने लिखा- तत्काल प्रभाव से हम व्यवसायिक ट्रक चालकों के लिए सभी वर्कर वीजा जारी करना रोक रहे हैं। विदेशी चालकों की बढ़ती संख्या, अमेरिकी नागरिकों की जान को खतरे में डाल रही है और अमेरिकी ट्रक चालकों की रोजी-रोटी भी प्रभावित कर रही है। फ्लोरिडा हादसा और वोट बैंक की राजनीति बने वीजा रोक की वजह-13 अगस्त को अमेरिका के फ्लोरिडा में एक बड़ा हादसा हुआ।

मोदी बिहार के बाद बंगाल में भी घुसपैठियों पर बोले ये रोजगार छीन रहे, भारत में रहने नहीं देंगे; विकसित देशों में इनके खिलाफ मुहिम

बढ़ता राजस्थान

कोलकाता (एजेंसी)। प्रधानमंत्री नरेंद्र मोदी शुक्रवार को कोलकाता के दौर पर रहे। पीएम ने यहां 5200 करोड़ रुपए की परियोजनाओं का उद्घाटन और शिलान्यास किया। प्रधानमंत्री मोदी ने कुल 13.62 किलोमीटर लंबे तीन नए रूट का उद्घाटन किया।

इसके अलावा पीएम ने 1200 करोड़ रुपए से ज्यादा की लागत से बनने वाले 6 लेन कोना एक्सप्रेसवे की आधारशिला रखी। यह एक्सप्रेसवे 7.2 किलोमीटर लंबा होगा। राज्य की मुख्यमंत्री ममता बनर्जी कार्यक्रम में शामिल नहीं हुई हैं।

इसके बाद जनसभा में पीएम मोदी ने कहा- भारत सरकार ने घुसपैठियों के खिलाफ अभियान चलाया है। टीएमसी, कांग्रेस समेत इंडी अलायंस सत्ता के लिए घुसपैठ को बढ़ावा दे रहा है। विकसित देशों में घुसपैठियों के खिलाफ मुहिम चल रही है। भारत भी घुसपैठियों को ज्यादा नहीं सह सकता है। आपका एक वोट बंगाल को

घुसपैठियों से मुक्त करा सकता है। 30 दिन तक जेल में रहने पर पीएम, सीएम और मंत्रियों को पद से हटाने का कानून बनाने वाले बिल पर पीएम ने कहा मुख्यमंत्री तक जेल से सरकार चलाते हैं। ये संविधान और लोकतंत्र का अपमान है। इसके अलावा प्रधानमंत्री ने टीएमसी सरकार, भ्रष्टाचार और ऑपरेशन सिंदूर पर भी बात की।

पीएम मोदी के भाषण की 4 बड़ी बातें... 1. टीएमसी सरकार: बंगाल को नई रोशनी की जरूरत है। यहां आजादी के बाद पहले कांग्रेस और कम्युनिस्ट पार्टी का लंबा दौरा देखा है। आज क्राइम और करप्शन टीएमसी सरकार की पहचान बन गई। बंगाल कह रहा है टीएमसी जाएगी तभी असली बदलाव आएगा। बंगाल को सत्ता परिवर्तन चाहिए, ऐसा परिवर्तन जहां सुशासन होगा। ये परिवर्तन सिर्फ भाजपा ला सकती है। टीएमसी विकास की दुरमन है। टीएमसी सरकार ने स्मार्ट सिटी मिशन से जुड़ने से इनकार कर दिया। टीएमसी का मिशन भाजपा को रोकना है।

2. ऑपरेशन सिंदूर: ऑपरेशन सिंदूर में

खरीफ-2025 में उर्वरक आपूर्ति की समीक्षा

सभी जिलों में उर्वरक की पर्याप्त उपलब्धता हो सुनिश्चित किसानों को समय पर हो उर्वरक की आपूर्ति : सीएम

बढ़ता राजस्थान

जयपुर । मुख्यमंत्री भजनलाल शर्मा ने कहा है कि खरीफ 2025 के लिए प्रदेश के सभी जिलों में उर्वरक की पर्याप्त उपलब्धता रखी जाए ताकि किसानों को बिना किसी परेशानी के सुविधापूर्वक एवं समय पर उर्वरक की आपूर्ति सुनिश्चित की जा सके। उन्होंने निर्देश दिए कि प्रत्येक जिले में किसानों को उर्वरक की उपलब्धता की नियमित जानकारी दी जाए। शर्मा ने शुक्रवार को मुख्यमंत्री कार्यालय में खरीफ 2025 में उर्वरक के आवंटन, आपूर्ति एवं वर्तमान उपलब्धता की स्थिति की जिलेवार समीक्षा करते हुए कहा कि प्रदेश में इस बार अच्छी बारिश हुई है जो कि अच्छी पैदावार के संकेत हैं। राज्य सरकार किसानों की खुशहाली एवं समृद्धि के लिए उच्च गुणवत्तायुक्त खाद, बीज एवं उर्वरक उपलब्ध करवा रही है।

किसानों एवं ग्रामीणों को करें जागरूक, ग्राम सभा का हो आयोजन

मुख्यमंत्री ने कहा कि किसानों को संतुलित उर्वरक के उपयोग के लिए जागरूक किया जाए एवं वर्मी कम्पोस्ट, ऑर्गेनिक खाद के उपयोग के लिए प्रोत्साहित किया जाए। इसके लिए सोशल मीडिया व अन्य माध्यमों से प्रचार-प्रसार किया जाए तथा सेमिनार आदि आयोजित किए जाएं। उन्होंने कहा कि ग्रामीण क्षेत्रों में ग्राम सभा के माध्यम से किसानों को जागरूक करने के लिए अभियान संचालित किया जाए।

शाह बोले- विपक्ष के उपराष्ट्रपति उम्मीदवार वामपंथी उग्रवाद के मददगार कहा : उनके फैसले से नक्सल-विरोधी सलवा जुद्ध खत्म हुआ, जजमेंट नहीं होता तो नक्सलवाद खत्म हो जाता

बढ़ता राजस्थान

कोच्चि (एजेंसी) गृह मंत्री अमित शाह ने गुरुवार को केरल में कहा- विपक्षी गठबंधन के उपराष्ट्रपति उम्मीदवार सुप्रीम कोर्ट से रिटायर्ड जस्टिस बी सुदर्शन रेड्डी ने नक्सलियों की मदद की थी। उन्होंने ये बातें मनोरमा न्यूज कॉन्क्लेव में कही।

शाह ने कहा, विपक्ष के प्रत्याशी सुदर्शन रेड्डी वही हैं, जिन्होंने वामपंथी उग्रवाद और नक्सलवाद को समर्थन देने वाला जजमेंट दिया था। अगर सलवा जुद्ध के खिलाफ जजमेंट न होता तो वामपंथी उग्रवाद 2020 तक खत्म हो गया होता। यही व्यक्ति विचारधारा से प्रेरित होकर सुप्रीम कोर्ट जैसे पवित्र मंच का इस्तेमाल करते हुए



सलवा जुद्ध के खिलाफ फैसला देने वाले थे।

गृह मंत्री ने कहा कि केरल नक्सलवाद और उग्रवाद का दर्द झेल चुका है। ऐसे में केरल की जनता जरूर देखेगी कि कांग्रेस पार्टी वामपंथियों के

दबाव में आकर कैसे ऐसे प्रत्याशी को चुनती है, जिसने नक्सलवाद का समर्थन करने जैसा काम किया।

2011 का फैसला, जिसका त्रिक शाह ने किया-दरअसल, छत्तीसगढ़ में सरकार ने नक्सलियों से लड़ने के लिए सलवा जुद्ध अभियान चलाया था, जिसमें आदिवासी युवाओं को हथियार देकर स्पेशल पुलिस ऑफिसर बनाया गया। 2011 में सुप्रीम कोर्ट के जस्टिस बी सुदर्शन रेड्डी की बेंच ने इस पर रोक लगाते हुए कहा कि यह तरीका असंवैधानिक और गैरकानूनी है। कोर्ट ने कहा था कि सरकार का काम नक्सलियों से लड़ने के लिए सुरक्षाबलों को भेजना है, न कि गैरबीबी आदिवासियों को दास बनाकर खतरे में डालना। फैसले में आदेश दिया गया कि इन युवाओं से तुरंत हथियार लिए जाएं। सरकार को नक्सलवाद की मूल कारणों पर काम करना चाहिए।

देश के 40% मुख्यमंत्रियों पर क्रिमिनल केस 33% पर किडनैपिंग, रिश्तखोरी जैसे गंभीर आरोप; तेलंगाना सीएम पर सबसे ज्यादा 89 मामले

बढ़ता राजस्थान

नई दिल्ली (एजेंसी)। देश के 30 मुख्यमंत्रियों में से 12 यानी 40 प्रतिशत मुख्यमंत्रियों के खिलाफ आपराधिक मामले दर्ज हैं। इनमें से 10 यानी 33 प्रतिशत पर हत्या की कोशिश, किडनैपिंग और रिश्तखोरी जैसे गंभीर केस हैं। तेलंगाना के सीएम रेवंत रेड्डी पर सबसे ज्यादा 89 मामले दर्ज हैं। चुनाव सुधार के लिए काम करने वाले ह्वह एसोसिएशन फॉर डेमोक्रेटिक रिफॉर्मस की एक रिपोर्ट से यह जानकारी सामने आई है। यह रिपोर्ट ऐसे समय में आई है जब सरकार तीन बिल लाई है जिनमें गंभीर आपराधिक आरोपों में 30 दिनों के लिए गिरफ्तार किए गए प्रधानमंत्री, मुख्यमंत्रियों और मंत्रियों को पद के लिए अयोग्य मान लिया जाएगा। एडीआर ने राज्यों और केंद्र शासित प्रदेशों के सभी मौजूदा 30 मुख्यमंत्रियों के हलफनामों का एनालिसिस करके



यह रिपोर्ट तैयार की है। डेटा पिछला चुनाव लड़ने से पहले दायर हलफनामों से लिया गया है।

गैर-मान्यता प्राप्त राजनीतिक दलों की आय 223% बढ़ी जुलाई, 2025 की एक रिपोर्ट में एडीआर ने बताया था कि

देश में नाममात्र के वोट पाने वाली रजिस्टर्ड गैर-मान्यता प्राप्त राजनीतिक पार्टियों की आय 2022-23 में 223% बढ़ गई। देश में 2764 आर्यूपीपी पार्टियां हैं।

इनमें से 73% से ज्यादा (2025) ने अपना फाइनेंशियल रिकॉर्ड सार्वजनिक ही नहीं किया है। बाकी 739 रजिस्टर्ड गैर-मान्यता प्राप्त पार्टियों ने अपना रिकॉर्ड साझा किया है।

रिपोर्ट से पता चलता है कि गुजरात की ऐसी 5 पार्टियों की कुल आय 2316 करोड़ रही। इनमें एक साल की आमदनी 1158 करोड़ रही। जबकि बीते 5 सालों में हुए 3 चुनावों में इन्हें सिर्फ 22 हजार वोट मिले।

इन पांचों दलों ने 2019 से 2024 के बीच दो लोकसभा और एक विधानसभा चुनाव में कुल 17 उम्मीदवार खड़े किए, लेकिन कोई जीत नहीं सका। इनमें से चार दल 2018 के बाद रजिस्टर्ड हुए हैं।



कर रहे हैं। टीएमसी का मंत्री शिक्षक भर्ती में आज तक जेल में है, तब भी वो कुर्सी छोड़ने को तैयार नहीं थे। टीएमसी के एक और मंत्री पर गरीबों के राशन लूटने का आरोप है। ये भी जेल जाने के बाद कुर्सी छोड़ने को तैयार नहीं थे। सीएम तक जेल से सरकार चलाते हैं। ये संविधान और लोकतंत्र का अपमान है। मोदी बोले- एक वोट बंगाल को घुसपैठियों से मुक्त करा सकता है पीएम ने कहा- बंगाल की विरासत विकसित बंगाल बनाने की प्रेरणा देगी। हमें बांग्ला को शास्त्रीय भाषा का दर्जा देने का

मौका मिला। जब भाजपा सरकार बनेगी तो हेरिटेज टूरिज्म को बढ़ावा देने का प्लान है। गंगा जी पर इनलैंड वाटर वे बना रहे हैं ताकि बंगाल के नौजवानों को काम के लिए कहीं और जाने की जरूरत न पड़े। समुद्र में भी टूरिज्म की संभावनाएं हैं।

उन्होंने कहा- बंगाल के लोग समय से आगे की सोचते हैं। आजकल जिन देशों को विकसित कहा जाता है, वहां घुसपैठियों के खिलाफ मुहिम चल रही है। भारत भी घुसपैठियों को ज्यादा नहीं सह सकता है। घुसपैठियों से बंगाल को आपका एक वोट

राजस्थान में पंचायत-निकाय

चुनाव नवंबर-दिसंबर में संभव राज्य निर्वाचन आयोग की गाइडलाइन जारी..



बढ़ता राजस्थान

जयपुर (का.स.)। पंचायतीराज और शहरी निकाय चुनाव को तैयारियों को लेकर राज्य निर्वाचन आयोग ने कलेक्टरों को गाइडलाइन जारी कर दी है। इस गाइडलाइन में कलेक्टरों को जिलों में वोटर लिस्ट से लेकर सभी चुनावी तैयारियां पूरी करने के निर्देश दिए हैं। गाइडलाइन के बाद राज्य निर्वाचन आयोग कभी भी चुनावों की घोषणा कर सकता है। वहीं गाइडलाइन जारी करके 1 जनवरी 2025 को आधार मानकर वोटर लिस्ट को अपडेट किया जाएगा। निकाय चुनाव की ड्राफ्ट वोटर लिस्ट 24 सितंबर को प्रकाशित होगी। 3 नवंबर को फाइनल वोटर लिस्ट तैयार होगी। 8 अक्टूबर तक दावे और आपत्तियों को पेश किया जा सकेगा। 16 अक्टूबर तक दावों और आपत्तियों का निपटारा करना होगा। 5 अक्टूबर तक दावे और आपत्तियां पेश कर

सकेंगे। 29 और 30 सितंबर को विशेष अभियान रहेगी। 12 अक्टूबर तक दावे और आपत्तियां का निस्तारण करना होगा। 24 अक्टूबर तक पूरक लिस्ट तैयार होगी। 29 अक्टूबर तक वोटर लिस्ट का फाइनल प्रकाशन होगा। राज्य निर्वाचन आयोग की गाइडलाइन के मुताबिक ग्राम पंचायत के हर वार्ड, पंचायत समिति के हर निर्वाचन क्षेत्र और जिला परिषद के हर निर्वाचन क्षेत्र की वोटर लिस्ट तैयार करनी होगी। 1 जनवरी 2025 को आधार मानकर वोटर लिस्ट को अपडेट किया जाएगा। निकाय चुनाव की ड्राफ्ट वोटर लिस्ट 24 सितंबर को प्रकाशित होगी। 3 नवंबर को फाइनल वोटर लिस्ट तैयार होगी। 8 अक्टूबर तक दावे और आपत्तियों को पेश किया जा सकेगा। 16 अक्टूबर तक दावों और आपत्तियों का निपटारा करना होगा।

बढ़ता राजस्थान प्रिंटिंग प्रेस

दैनिक, साप्ताहिक, पाक्षिक, मासिक समाचार पत्र मुद्रण के लिए संपर्क करें।



उच्च क्वालिटी का कागज एवं स्याही

कलर एवं ब्लैक मुद्रण

किफायती मुद्रण लागत

Printing Press

● Hameedpura Road Khandwa, Newai, Tonk, Rajasthan - 304021

Office

● Badhata Rajasthan, Near Rajkiya Mahavidhyalaya, NH-12, Bypass Newai, Tonk, Rajasthan - 304021

(M) +91-9214048888, Phone No. - 01438-223201, 02, 03

● 185/116, "Pratiksha", Sector-18, Pratap Nagar, Sanganer, Jaipur - 302033

(M) +91-9414242258, Phone No. - 0141-2796795

Email: badhatarajasthanprintingpress@gmail.com

